

پاکستان میں اقوام متحده کے زیر نگرانی

## دینی صحفت کے مدیران کی سہ روزہ ورکشاپ

پیش کردہ آفکار و نظریات کا تقدیمہ جائزہ

اقوام متحده کے ادارے Alliance of Civilizations (تندیبیوں کے اتحاد) کے تحت ۱۵ اکتوبر ۲۰۰۹ء کے درمیان مشہور تفریجی مقام بھوریں کے پول کاٹنی نیشنل ہوٹل میں ایک سہ روزہ ورکشاپ کا انعقاد ہوا، جسے واشنگٹن اور برسلز کی این جی او Search for Common Grounds (مشترکہ اساسات کی حاشیہ) کے اسلام آباد آفس نے منظم کیا تھا۔ سہ روزہ ورکشاپ میں پاکستان کی دینی صحفت کے مشہور جرائد کے مدیران کو شرکت کی دعوت دی گئی تھی۔ افتتاحی سیمینار میں ورکشاپ کا مقصد ”دینی صحفت کے مسائل کا ادراک، درکار صلاحیتوں کا فروغ، دینی صحفت کی ضروریات کی تکمیل اور خصوصی مہارتوں کا فروغ“ بیان کیا گیا۔

یوں تو اقوام متحده اور اس جیسے مغربی ادارے مسلم آمد کے مسائل کو جس مخصوص نظر دیکھتے اور ان کے جیسے با مقصد حل کی تلقین کرتے ہیں، اس کا رخ اہل نظر سے ڈھکا چھپا نہیں ہے، لیکن اپنے موضوع کی اہمیت اور ایسے نامور شرکا کے علم و فضل سے استفادہ اور ان کے ساتھ طویل وقت گزارنے کا یہ پہلا موقع تھا، جن کی تحریریں عرصہ دراز سے پڑھی پڑھائی جاتی ہیں۔ کسی مجلے کے مدیر کی شخصیت، آفکار و بحثات اور آذواق اس کے زیر ادارت مجلہ اور اس کی تحریر میں بخوبی دکھائی دیتے ہیں، اس لئے بہت سے لوگوں کو ملنے کی خواہش نے رام کو بھی اس ورکشاپ میں شرکت پر مجبور کر دیا۔ ایک طویل عرصہ، کم و بیش دس برس کے بعد یہ ورکشاپ دینی صحفت کے مدیران کو مل بیٹھنے کا موقع فراہم کر رہی تھی اور نوجوان اہل علم و قلم کی شرکت اس ورکشاپ کا طرہ امتیاز تھی۔ ۲۲ کے لگ بھگ شرکا میں ہفت روزہ ایشیا کے مدیر مرحوم محمد الیاس، ماہنامہ الشریعہ کے مدیر محمد عمار خان ناصر، ہفت روزہ الاعتصام کے مدیر حافظ احمد

شاکر، ماہنامہ 'عرفات' کے مدیر مولانا راغب نصی، 'ترجمان القرآن' کے نائب مدیر جناب احمد عباسی، 'الخیل' ملتان کے مدیر مولانا محمد ازہر، ماہنامہ 'السعید' کے مدیر سید طاہر سعید کاظمی (برادر خورد وفاتی وزیر نیز ہی امور)، 'وائل آف پیس' کے مدیر قاضی عبد القدر یار خاموش، 'منہاج القرآن' کے مدیر ڈاکٹر علی اکبر ازہری، ماہنامہ 'یثاق' کے مدیر مرتضیٰ ایوب بیگ اور خواجہ شجاع عباس (مدیر ماہنامہ بیام، اسلام آباد) موجود تھے، جبکہ 'الحق' اکوڑہ خٹک، 'ندائے خلافت' لاہور، 'صحیفہ اہل حدیث' کراچی اور 'ضیاء' حرم کی مجلس ادارت کے تحرک ارکین بھی شریک مجلس تھے۔ اس درکشاپ میں البلاغ، بیانات، الاسلام، الفاروق کراچی اور جماعت الدعوة کے مجلات 'حریم' و 'جزرار' اور 'طیبات' وغیرہ کے مدیر ان بوجہ شرکت نہ کر سکے۔

ورکشاپ کے انتظامات انتہائی معیاری اور سہولیات سے بھر پور تھے۔ تین روزہ درکشاپ کے دوران تمام شرکا کو پرل کانٹی نیشنل میں اعلیٰ رہائش اور سہ وقتی دعوتی طعام کا اہتمام تھا، ہوائی سفر اور لانے لیجائے کے تمام انتظامات و اخراجات آقوام تحدہ کے ذیلی اداروں نے برداشت کئے، ایک محتاط اندازے کے مطابق شرکت کرنے والے ہر فرد پر ۷۰ ہزار روپے اور پوری درکشاپ پر نصف کڑوڑ روپے کے لگ بھگ اخراجات کئے گئے تھے۔

ذکورہ بالتفصیلات سے اس درکشاپ کی اہمیت کی نشاندہی مقصود ہے، تاہم اپنے مقاصد میں یہ درکشاپ کہاں تک کامیاب رہی؟ اس کے بارے میں ایک سے زیادہ آراء ہو سکتی ہیں۔ درکشاپ میں بیان کردہ موضوعات و اہداف کے میں السطور میں پیشہ ورانہ صلاحیتوں کے ساتھ ساتھ زاویہ فکر کی تبدیلی، مغرب بالخصوص امریکہ کے بارے میں سافٹ کارز پیدا کرنے کی کوشش، اشارہ کنایہ سے ان کا موقف بیان کرنا اور مغرب میں ہونے والی ماڈلی تحقیقات کو سامعین کے آذہان میں اٹھانا وغیرہ تھا۔

رقم المعرفہ کو تین برس قابل سرکاری دورہ امریکہ اور بعض دیگر عالمی کانفرنسوں میں شرکت کی بنا پر یہ جستجو رہی کہ برآہ راست پیغام کے پس پر وہ مختلف مقاصد کو پڑھا جائے اور یہ سمجھنے کی کوشش کی جائے کہ پاکستان کی دینی صحافت کے اہم اور حساس آذہان پر یہ سرمایہ کاری آخر کیوں کی جا رہی ہے؟ چنانچہ درکشاپ کے مختلف سیشنوں کے درمیان یکچھ رحمرات کے

مختلف دعووں اور موافق کی گہرائی میں اُترنے اور ان پر بے لگ تبصرہ کرنے کا موقع بھی ملا۔ بعض پیچھرے پر راقم کی خاموشی کے موقع پر مخلص احباب کا یہ اصرار بھی رہا کہ آپ اپنے تبصرے سے ہمیں ضرور مستفید فرمائیے تاکہ تصویر کے دوسرا رخ سے بھی ہمیں آگاہی حاصل ہو سکے۔ پروگرام میں بعض اہم بیانات پر جو تبصرے یا مواد خذے کئے گئے، ان میں سے بعض حسب ذیل ہیں۔ ان موقعوں پر مرزا محمد الیاس، حافظ احمد شاکر، مولانا محمد ازہر، مرزا ایوب بیگ اور راقم کا موقف عموماً ایک دوسرے کی موافقت و تائید میں ہوا کرتا۔

\* درکشہ کے پہلے سیشن میں ہر شرکیک مجلس سے چار سوال پوچھے گئے تاکہ شرکا کے رجحانات اور ان کی تجربیاتی صلاحیت کا ادراک کیا جاسکے۔ تمام شرکا کو چار گروپ میں تقسیم کر کے ان میں سے ایک فرد کو اپنے ساتھیوں کے خیالات کی مشترکہ نمائندگی کا بھی موقع دیا گیا۔ راقم نے اپنے سوالات کے خصوص جوابات یوں دیے جبکہ دیگر افراد کی ترجمانی کرتے ہوئے ان کی طرف سے بعض مزید نکات کا اضافہ بھی کیا.....:

\* سوال: میں میڈیا میں کیوں آیا؟

جواب: نیا میڈیا میں آنے کا مقصد دین کے پیغام (رسالت) کو غلط مفہایم اور آلاتشوں سے پاک کرنا، اور خالص شریعت اسلامیہ کی تبلیغ و ترجمانی کرنا ہے۔ مزید برآں امت اسلامیہ کے حالات کا اسلامی نقطہ نظر سے تجزیہ اور اس میں اصلاح احوال کی بوشش کرنا۔

\* سوال: میڈیا میں آپ کی دلچسپی کی چیزیں کیا ہیں؟

جواب: اپنے مقصد میں ہم تک کہاں کامیاب ہیں، اور اس سے استفادہ کا دائرہ کس قدر وسیع ہے۔

\* سوال: میڈیا کے بڑے چیلنج کیا ہیں؟

جواب: قارئین کی دینی رہنمائی کے لئے بہترین اور معیاری مواد پیش کرنا اور امت کے احوال کا حقیقت پر مبنی تجزیہ کرنا۔

\* سوال: عام اور دینی صحافت میں بنیادی فرق؟

جواب: دینی صحافت اللہ کی دعوت کو پھیلانے کے لئے ہوتی ہے جبکہ عام صحافت لوگوں کے باخبر رہنے کی جذبہ کی عکاس اور اسیر ہوتی ہے۔ ابلاغ اور تبلیغ دونوں الفاظ کا مصدر و مادہ

ایک ہی ہے، بلاغ ایک نبوی منصب ہے گویا 'ابلاغ' کا مقصد اللہ کے دیے ہوئے پیغام کو انسانیت تک پہنچانا ہی ہے۔

● اس موقع پر تمام شرکا کے جوابات سننے کے بعد معاون کار، اظہر حسین صاحب نے دینی صحافت کو 'سریم لائن صحافت' سے دور یعنی عوام میں مقبول مرکزی صحافت سے خارج قرار دیا۔ اس پر تبصرہ کرتے ہوئے شرکا نے اسے 'سیکولرزم کا شہرہ' بتالیا جس کی رو سے دین و دنیا کے دو علیحدہ دائرے متعارف کرا کے عوام الناس کی دلچسپی کو دنیوی امور تک محدود کر دیا گیا ہے۔ معاون کار کا سوال یہ تھا کہ اگر آپ میں سے کسی شخص کو میں سریم صحافت مثلاً روزنامہ 'واشنگٹن پوسٹ' میں کالم لکھنے کا موقع ملے تو کیا اس کو سیکولر صحافت کا علمبردار ہونے کی بنا پر آپ قبول نہیں کریں گے؟ جس کا جواب رقم نے یوں دیا کہ ایسا دعویٰ ضرورت کی بنا پر تو ہو سکتا ہے، لیکن جہاں تک مسلمانوں کے میدیا کی بات ہے تو اسے اصولاً ایک ہی ہونا چاہئے جو دین و دنیا کی تفریق اور حد بندیوں سے بالاتر ہو کر، ہر معاملے میں اسلام سے رہنمائی لے کر مسلمانوں تک پہنچائے، نہ کہ میدیا کا بعض حصہ دین سے بالاتر ہو کر دیگر چیزوں پر دہ نظریات کے تحت مسلمانوں تک اپنے پیغامات پہنچائے اور اسلامی فکر و نظر سے بالاتر ہو کر عوامی مقبولیت ہی اس کا طرہ امتیاز ہو۔

● جناب اظہر حسین نے اپنے اگلے تربیتی سیشن میں ایک پہاڑ کی تصویر بناتے ہوئے نشاندہی کی کہ جزیرے کا سطح سمندر سے بلند چھوٹا سا حصہ دراصل ایک بڑی سر زمین کا معمولی اظہار ہوتا ہے جسے پہاڑ کی چوٹی سے مماثلت دی جاسکتی ہے، جو اور پر جا کر بہت چھوٹی ہو جاتی ہے۔ اس اظہار اور چوٹی کو انہوں نے کچھ تعبیر کیا جس کے پس پر دہ متعدد محکمات و عناصر کا فرماتے ہیں جو اس علاقے کی سر زمین سے پھوٹتے ہیں۔ ان کا کہنا تھا کہ کچھ عادات، ثقافت، تاریخ اور نظریات کا مجموعہ ہوتا ہے اور کچھ کا ہمیں معروفی تجویز کرتے رہنا چاہئے کہ آیا کسی حادثاتی یا اضافی وجہ کی بنا پر ہم بلاوجہ کسی قوم کے بارے میں منفی روایہ تو اختیار نہیں کر رہے۔ انہوں نے امریکہ کے پاکستان کی اصلاح کے لئے کئے جانے والے اقدامات اور ملک صانعہ مدد کو سراحتی ہوئے مسلمانوں کو اپنے طرزِ فکر میں تبدیلی کی تائیں کی۔ انہوں نے کہا

کہ امریکہ نے پاکستان کو ترقی اور انفراسٹر کچر قائم کرنے کے لئے کتنی رقم فراہم کیں، لیکن حکومت کے نمائندگان ان کی تکمیل کی بجائے ہر بار نئے منصوبے اور نئے وعدے لے کر آ جاتے ہیں، اس سے امریکہ میں پاکستان کے خلاف فضایل اور عالمی سطح پر مسلمانوں کی سکی ہوتی ہے۔

رائم نے اس موقع پر یہ تبصرہ مناسب سمجھا کہ کلپر کی تعریف ہر طبقہ فکر کے لوگ اپنے پس مظہر میں کرتے آئے ہیں اور ان کی کوشش رہی ہے کہ دین سے براہ راست نکراوہ کی بجائے اسلام مخالف امور کی کلپر کے جھنڈے تلے حمایت حاصل کر کے اُسے گوارا بنا�ا جائے۔ کلپر درحقیقت ”ایسی روزمرہ عادات و اطوار کا مجموعہ ہے جو کسی گروہ کے غالب حصے میں ظاہری طور پر نہیاں ہو۔“ اس کے تکمیلی عناصر میں مذہب غالب ترین حیثیت رکھتا ہے، جبکہ دیگر محکمات میں علاقائی عادات، تاریخی روایات اور ضابطہ ہائے اخلاق وغیرہ بھی شامل ہیں۔

مسلمانوں میں کلپر کی بحث کے دوران اس امر کی نشاندہی انتہائی ضروری ہے کہ اسلام کی رو سے ہر مسلمان پر دین کی حیثیت دیگر جملہ سماجی عناصر پر غالب تر ہے، البتہ ہر ایسی سماجی روایت جو اسلام سے نہ نکراتی ہو، اس کی اسلام میں گھائش ہے۔ اسلام کلپر کی تکمیل کرتا ہے، نہ کہ خود کلپر کی قوت سے تکمیل پاتا ہے۔ اپنی بھروسے نظریاتی قوت اور مکمل محفوظ ہونے کی بناء پر اسلام تو یہ تقاضا رکھتا ہے جبکہ دنیا کے دیگر مذاہب کے ہاں یہ صورت حال موجود نہیں ہے، جیسا کہ ہندو مت میں کلپران کے مذہب پر غالب ہے۔ اور عیسائیت بھی کلپر لقاحیوں کے ساتھ مقام اہم کرچکی ہے۔ مزید برآں اسلام ایسی جدید سہولیات، بہتری اور ارتقا (جنہیں تمدن، سولائزیشن یا حضارة کہنا چاہئے) کو پانے کی ترغیب دیتا ہے جن کی اسلام سے کوئی خالافت نہ پائی جاتی ہو۔

● مقرر موصوف کی کسی قوم کے بارے میں منفی جذبات نہ رکھنے کی دعوت کا مقصد پاکستانیوں کو امریکہ کے بارے میں نفرت آمیز جذبات پر نظر ثانی کرنے کی کیمیا تلقین کرنا تھا۔ اس نکتہ پر مولانا حافظ احمد شاکر نے تفصیل ان وجوہات کی نشاندہی کی کہ مسلم اُس امریکہ کے بارے میں بلا جہہ منفی رویے اور نفرت کا شکار نہیں ہے۔ نہ صرف مسلمان بلکہ پوری دنیا میں

امریکہ مخالف جذبات کی وجہ امریکہ کے ظالماں، توسعی پسندادہ اور خالص مفاد پرستانہ رویے ہیں جن کی ایک لمبی تاریخ ہے۔ گذشتہ ۱۲۰ سالوں میں امریکہ ۷۵ آزاد ممالک پر فوج کشی اور جارحیت کا مرٹکب ہوا ہے، گذشتہ ۲۰ برسوں میں ۲۸ ممالک کی سر زمین پر برداشت اور بمباری کرچکا ہے۔ جب تک امریکہ اپنے جارحانہ رویے، نہ موم سیاست، بدترین بربریت اور طاقت کی زبان استعمال کرنا ترک نہیں کرتا، دنیا میں امریکہ کے خلاف نفرت میں اضافہ ہی ہوتا رہے گا۔

یہاں رقم نے یہ اضافہ کیا کہ جہاں تک معابدوں پر عمل درآمد اور ترقی نہ ہونے کا تعلق ہے، تو امریکہ کی یہ شکایت درست نہیں۔ کیونکہ ترقی کے نام پر ہونے والے معابدوں دراصل امریکی اثر و رسوخ میں اضافے اور مغرب نوازی کے پس منظر میں تشکیل پاتے ہیں جو اکثر ہماری قومی روایات اور ملی اقدار کے منافی ہوتے ہیں۔ ان معابدوں کا بڑا حصہ مشاورت و نگرانی اور اپنی تجارتی کمپنیوں کی شرط کے نام پر امداد دینے والے ممالک میں ہی واپس چلا جاتا ہے۔ بالخصوص اس مقصد کے لئے موزوں افراد کی بجائے اپنے نقطہ نظر کے افراد کو نوازا جاتا ہے اور اس کے بعد کام نہ ہونے کا الزام الی پاکستان پر عائد کر دیا جاتا ہے۔ آج امت مسلمہ پر بدقیقی، بدحالی، بے انصافی، اقرباً پروری، لا قانونیت اور ظلم و ستم کا الزام عائد کیا جاتا ہے، لیکن کیا مسلم امم کے ان حکمرانوں کے انتخاب، بقا اور مسلط رہنے میں عالمی سامراج کا کوئی کردار نہیں ہے؟ آج عالمی سامراج مسلم امم کے مسائل میں مفاد پرستانہ و خل اندازی ختم کر دے اور مسلمانوں کو عوام کے حقیقی منتخب افراد مہیا کرنے کی گنجائش میسر کرے، تو انہوں میں یہ ساری صورت حال تبدیل ہو سکتی ہے۔

● جناب اظہر حسین کے پیغمبر کا درس ا حصہ عدل و اضافے کی تلقین پر مبنی تھا۔ انہوں نے مغربی اقوام کے عدل گستاخانہ رویوں کی تعریف کرتے ہوئے پاکستان میں عدل کے اداروں اور اضافے کی ناگفتہ پر صورت حال کی نقشانہ ہی کی۔ مزید برآں انہوں نے ۱۰ منٹ پر مشتمل ایک دیہیو حاضرین کو دکھائی جس میں امریکہ میں نسل پرستانہ رویوں کے خاتمے کی جدوجہد کو فلمیا گیا تھا۔ انہوں نے نسلی اور گروہی ہر قسم کے امتیاز Discrimination کو ختم کر کے

ریاست کے لئے تحدیہ کام کرنے کی اہمیت پر زور دیا۔

موصوف کا یہ اظہار یہ بھی قابلِ وضاحت تھا، اس بنا پر رقم نے آؤ لا تو عدل کے ضمن میں یہ وضاحت کی کہ اقوامِ عالم میں عدل کی ضرورت و اہمیت پر کوئی دوسرا رائے نہیں ہو سکتی اور عدل و انصاف کسی بھی معاشرہ کا پہلا تقاضا ہے، لیکن اسلام کی رو سے اصل نکتہ محض عدل کا قیام نہیں، بلکہ عدل کی میزان کا ہے اور یہ نکتہ کافی اہمیت کا حامل ہے۔ اسلام کی رو سے حقیقی عدل صرف اللہ کی شریعت (کتاب اللہ) پر ہی ہونا ممکن ہے، اس کے سوا عدل کے دیگر میزانات ظاہری، محدود اور غیر متوازن انصاف مہیا کرتے ہیں۔ علمی استعمار یا کولونی کا علم بردار اور نگہبان ہونے کی بنا پر کسی بھی مسلم ریاست میں کتاب اللہ کو عدل کے برابر ہنانے کی کسی گنجائش میسر آنے کا روا دار نہیں، اور مغربی اقوام کا یہ رو یہ نہ ہی آزادی کے دعویدار ہونے کے ناطے سراسر ظالمانہ ہے۔

علاوہ اذیں امتیاز کے خاتمے کے سلسلے میں یہ بات ملحوظ رہنا ضروری ہے کہ ہر قوم کے امتیاز کا نظریہ اس کے مرکزی مقصد و ہدف سے مربوط ہوتا ہے اور وہ اسی امتیاز کے خاتمے کی بات کرتی ہیں۔ چونکہ مغربی اقوام نظریہ قومیت و دوستی کی آن تھک علم بردار ہیں اور نیشنلزم ان کے فکر و نظریہ کا بنیادی ستون ہے، اسی لئے کسی ایک طبقے کے باشندوں میں کسی قسم کے نسلی، گروہی حتیٰ کہ مذہبی اساسات پر گروہ بندی کی بھرپور مختلف پائی جاتی ہے اور طبقے کے حقوق کو ہی بالاترین حق قوم بن کر مادر طبقے کی خدمت کی پر زور تلقین کی جاتی ہے اور طبقے کے حقوق کو ہی بالاترین حق باور کرایا جاتا ہے۔ اس کے بال مقابل اسلام کا نظریہ امتیاز اللہ کی بندگی اور اس کے دین کی اطاعت و عبادت سے مسلک و ہم آہنگ ہے۔ کالے و گورے، عربی و عجمی اور امیر و غریب کی بنا پر ہمارے بی کریم ﷺ نے بھی ہمہ نوعی امتیاز کی نفی کر کے اسے جاہلیت قرار دیا ہے، لیکن طبقے اور دھرتی سے محبت کی بجائے ایک اللہ کی بندگی کرنے والوں کو باہمی اخوت میں پر دیا ہے۔ اسلام نے اللہ کی بندگی (توہی) اور اللہ کی کتاب کے تعلیم و تعلم کی بنا پر انسانوں میں نصیلت کی درجہ بندی کی ہے۔ اسی طرح کفار و مشرکین کو قرآن کریم نے شرک و گناہ کی غلطیت کی بنا پر جس قرار دیا ہے اور مسلمانوں کو ان کی دوستی سے منع کر کے، اسلام کی بنا پر ایک

عالمی ملت کی تشکیل کی ہے۔ اس عالمی ملت میں افتراق کی دعوت چاہے وہ ممالک کی سرحدوں کی بنا پر ہو، یا رنگ نسل کی بنا پر، یہ امر اسلام میں ناقابل قبول ہے۔ الغرض امتیاز کی نفع کی تلقین کرتے ہوئے مسلمانوں کو اپنے محروم اور غیر مسلموں کے نفعی امتیاز میں فرق کو واضح رکھنا چاہئے۔

یاد رہنا چاہئے کہ جدید مغربی ریاست کسی بھی فکر و نظریہ کی بنا پر امتیاز کی نفع کرتی تھی کہ نداہب کے مابین امتیازات کو بھی فرقہ داریت قرار دے کر اس کی بخش کئی کرتی ہے اور مادر وطن کے باشندوں اور دیگر ممالک کے رہائیوں کو برابر کا انسان ہی تسلیم نہیں کرتی۔ جدید فکر و تہذیب پر ایمان رکھنے والا انسان ریاست کے حق کو سب سے بالاتر قرار دیتا ہے جس میں انسان نے جنم لیا، جبکہ اسلام پر یقین رکھنے والا فرد خالق کے حق (بندگی) کو اولین فرض سمجھتا ہے، جو انسان و دھرتی سمیت، ساری کائنات اور اس کے ماں باپ تمام کا خالق و مالک اور رازق ہے۔ جدید ریاست، ریاست کے باغی کو جینے کے حق سے محروم کر دیتی ہے، اور اسلام اپنے ماننے والے کے مخرف و مرتد ہونے پر اس کے مباح الدم ہونے کا نظریہ پیش کرتا ہے۔ اسی نوعیت کے تبادلہ افکار پر مشتمل ۱۳ اکتوبر کو ورکشاپ کا پہلا دن اختتام کو پہنچا۔ پہلے پیچھر کے دوران ہی ہمیں اسلام آباد میں پروفیسر عبد الجبار شاکر کی رحلت کی افسوسناک خبر موصول ہوئی۔ اس خبر کو سنتے ہی ہفت روزہ "الاعتصام" کے مدیر حافظ احمد شاکر ان کی نماز جنازہ میں شرکت کے لئے شکنپورہ روانہ ہو گئے اور بعد کے دنوں میں ان سے ملاقات نہ ہو سکی۔

اگلے دن الیف سی کانج، لاہور کے شعبہ دینیات کے چیئرمین پروفیسر حافظ عبد الغنی اور چیئرمین شعبہ ابلاغیات جناب سیم قیصر عباس کے دل پیچھر سے تھے۔ جبکہ بعد ازاں سہ پھر سید راشد شاہ بخاری (نمکنہ نمرج فارکامن گراڈ) کا بھی پیچھر تھا۔

اسلام ایک جامع و کامل علمیت کا نام ہے، جو قرآن و سنت سے براہ راست مستین ہے، اس کے بالمقابل مغربی تہذیب انسانی فکر و فلسفہ کی پر زور دیگی ہے۔ ظاہر ہے کہ جب بھی و مختلف اہداف و مقاصد اور سرچشمتوں سے کسی نظریہ کا جائزہ لیا جائے گا، توب و لجہ، حرف و کتابیہ اور مقصود و مدعای میں اختلاف لازمی امر ہے۔ کسی ظاہرین سے یہ اختلاف ایک حد تک چھپا رہ

سلتا ہے، لیکن دونوں نظامہائے حیات کا معمولی ساجائزہ و تجویز رکھنے والا شخص رجھات کے اس اختلاف کو فوراً بجا نہ لے گا۔ ایسی ہی صورت حال بعد کے محاضرات کے دوران بھی رہی۔

• حافظ عبد الغنی ایک مشہور امریکی مستشرق سے مختلف نظریات کی باقاعدہ تربیت لے چکے ہیں، اور اس میں سے ہی بعض نظریات انہوں نے حاضرین کے سامنے پیش کئے۔

انہوں نے یکچھ کے آغاز میں امن کی تلقین اور اس کی اہمیت و ضرورت پر روشنی ڈالی۔

پر امن رہنے کے سلسلے میں انہوں نے 'ایک بہترین دعا' کا عربی متن حاضرین کے سامنے پیش کیا۔ پر امن رہنے کے بارے میں بتاتے ہوئے انہوں نے کہا کہ ہمیں پر سکون رہنے اور اپنے حالات پر زیادہ کڑھنے سے گریز کی ضرورت ہے۔ ہمارے ذہن کو اطمینان سے بھر پور اور بے چینی سے پاک ہونا چاہئے، تبھی ہم اپنے فرائض کو بہتر طور پر انجام دے سکتے ہیں۔

راقم نے اس پر یہ تبصرہ کیا کہ مقرر موصوف کی یہ تلقین واقعتاً مفید اور اہم ہے، لیکن اس کے لئے انہوں نے درست مخاطبوں کا انتخاب نہیں کیا۔ دینی صحافت کے مدیران درحقیقت تحریری میدان میں امت کے حالات کی اصلاح کے لئے کوششیں بروئے کار لار ہے ہیں اور اپنے اوپر عائد ہونے والے دینی فریضہ کی تجھیں میں منہک قیادت ہیں۔ اگر اُسہ نبوی کو دیکھا جائے تو امت کے حالات پر فکر مند ہو کر، ان کی گمراہی کے بارے میں نبی اکرم ﷺ کی فکر مندی اس قدر حد سے بڑھی ہوئی تھی کہ اللہ تعالیٰ نے قرآن کریم میں کئی مقامات پر آپ کو یہاں تک کہا کہ شاید اس طرح آپ ﷺ اپنے آپ کو ہلاکت کا شکار نہ کر بیٹھیں۔ کوئی بھی قائد جب تک اصلاح احوال کے لئے شدید درجہ کی بے چینی اور کرہن اپنے دل میں محسوس نہ کرے، اس وقت تک وہ اپنی قوم کو مصائب و مشکلات سے نہیں نکال سکتا۔ یہ درست ہے کہ کسی بھی قائد کے اقدامات جوش سے زیادہ ہوش اور داشمندی پر منی ہونے چاہیں لیکن فکر مندی کے حالات میں پر سکون اور مطمین رہنے کی دعوت ملی ضرورت سے زیادہ شخصی مفاد سے وابستہ ہے۔

حافظ صاحب کی پیش کردہ عربی دعاے امن کے بارے میں جب یہ استفسار کیا گیا کہ یہ دعا اُسہ نبوی میں ہمیں کہاں مل سکتی ہے، یا صحابہ و خیر القرون اور ائمہ اسلاف رحمہم اللہ میں

سے کس نے اس کی تلقین کی ہے، تو جناب مقرر عربی زبان میں ہونے کے سوا اسلام سے اس کی قربت کی کوئی دلیل ووضاحت پیش نہ کر سکے۔

اس موقع پر راقم کو دو برس قبل دسمبر ۲۰۰۶ء میں لاہور کے دینی مدرسہ دارالعلوم الاسلامیہ، کامران بلاک میں اسی ورکشاپ کے روح روای حضرات کی زیر گرفتاری 'جدو جہد برائے امن' نامی ایک پروگرام میں شرکت کا موقع یاد آگیا۔ جب یہ حضرات مختلف دینی مدارس سے وابستہ افراد کو اپنے نصاب میں امن پر مبنی تعلیمات کی بھرپور تلقین کر کے اس کے لئے ایک مستقل نصاب وضع کرنے پر اصرار کر رہے تھے۔ اس موقع پر راقم نے یہ تصریح کیا تھا کہ ان حالات میں جب پاکستان بدترین امریکی جارحیت کا سامنا کر رہا ہے اور یہ جارحیت افغانستان و عراق میں بدترین قتل و غارت کی شکل دھار چکی ہے، افغانستان و عراق میں امریکی بربریت کے تیتجے میں بالترتیب ۱۲ لاکھ عراقي اور ۶ لاکھ افغانی لقمه اجل بن چکے ہیں، محبت دین و ملت طبقات اس بارے میں فکر منداور مراجحت برائے بقا کی کوششوں میں شریک ہیں، ان حالات میں با امن رہنے کی معنویت زمانی سیاق و سباق سے بالکل بعید تر دکھائی دیتی ہے۔ اس کی اس بے وقت کی دعوت کا مطلب تو یہ دکھائی دینا ہے کہ ہمارے گھر پر بھڑاڑ اور بدترین جارحیت ہو رہی ہو اور گھر والے اپنے با امن رہنے کا راگ الالپ رہے ہوں یا انہیں اس کی تلقین کی جاری ہو۔ اس تلقین کو امن کی بجائے بے غیرتی اور ہاتھ پر ہاتھ دھر کر دشمن کے سر پر آپنخیز کے انتظار سے تعمیر کرنا زیادہ موزوں ہو گا۔ ظلم و جارحیت سے متاثرہ ملت ہونے کے ناطے ہمیں اس وقت گھرے غور و خوض سے اس امر کا تعین کرنا چاہئے کہ مسلمان عوام و خواص کو نصارویہ اپنائیں جس سے وہ اس ہلاکت و جارحیت سے بچ سکتے پر قادر ہوں۔

اس وقت بھی میری رائے یہ تھی کہ حکومتوں کو مالی مفادات کا لائق اور سیاسی مجبوریوں میں انجھا کر دسری طرف عامتہ المسلمين کے لئے امریکی حکمت عملی یہ وضع کی گئی ہے کہ احتجاج کے مکملہ مراکز میں تلقین امن کر کے عوام الناس کے کرب و اضطراب کو کم کیا جائے۔ ظاہر ہے کہ اس حکمت عملی کی تردید کا یہ واحد مطلب نہیں کہ لازماً بھڑ جایا جائے اور جواباً تشدد کو اپنالیا جائے، بلکہ اس کے لئے ایسی منظم اور موزوں حکمت عملی ہی ضروری ہے جس سے اس ظلم کا

سدباب ہو جائے اور ایسے گھبیر حالات میں ہم پر عائد فریضہ بھی پورا ہو جائے۔ راقم کے اصرار کا یہ نتیجہ تلاکا کہ دو برس قبل بھی دینی مدارس کے لئے ہونے والا یہ پروگرام قیامِ ان کے لئے دینی مدارس میں نصاب کی تیاری کے بغیر ہی ختم ہو گیا۔

حافظ عبدالغنی صاحب نے اپنے خطاب میں حاضرین کو علم ورشد کی تلقین کرتے ہوئے انسانیت کے آدوار کی تقسیم پر یہ نظریہ پیش کیا کہ انسانوں کی ترقی اور تہذیب کے حوالے سے معلوم تاریخ کو ہم چار آدوار میں تقسیم کر سکتے ہیں:

ابتداء آفرینش میں تمام انسانوں کی زندگی کا دارو مدار شکار پر تھا، اس دور کو ہم Hunting Age (شکاری دور) سے تعبیر کر سکتے ہیں، جب ہر انسان کی کامیابی اس کی قوت اور زور پازو کی مربوں منت تھی۔ اس دور کی علامت Symbol تیر کمان ہے۔ انسانیت کا دوسرا دور کاشکاری کا ہے جس کی علامت Bull ہے، یہ زراعت کا دور ہے جس میں برتری کا انحصار زمین، سختی باڑی اور اناج کی بیدار پر تھا۔ اسے Agriculture age کا یاد کیا جاتا ہے، انسانوں کی یہ صورت حال قرون وسطی تک جاری رہی۔ انسانوں کی ترقی کا تیسرا دور علم و تعلم اور صنعت و حرفت کا ہے جو احیاے علوم کی تحریک سے شروع ہوا، اسے Knowledge age قرار دیا جاتا ہے۔ اس دور کی علامت کمپیوٹر ہے۔ اس دور میں انسانوں نے تہذیب و ترقی کی عظیم ممزیں طے کیں اور بے شمار ادارے تکمیل دیے۔ اب ہم جس دور کی طرف بڑھ رہے ہیں، وہ تجزیہ و تقابل اور توازن کا دور ہو گا، جس میں انسانیت اپنے معراج پر پہنچ جائے گی، اس دور کی علامت کمپاس ہو گا اور اس کو Wisdom Age سے موسم کیا جائے گا۔ آنے والے زمانہ میں وہی کامیاب ہو گا جو ان خصوصیات کو اختیار کرے گا۔

لیکچر موصوف نے اس نظریے کی مزید تفصیلات بھی بیان کیں، لیکن راقم نے اس سے اختلاف کرتے ہوئے یہ موقف پیش کیا کہ تاریخ و زمانہ کی یہ خالصتاً مادی، مغربی اور غیر حصی تقسیم ہے، جسے بطور مسلمان قبول نہیں کیا جاسکتا۔ اس تقسیم کی رو سے بہترین دور آنے والے ہے، اور خیر و شر کے مابین نقطہ فاصل مغرب کی تحریک احیاے علوم کو قرار دیا گیا ہے جو کہ

درست نہیں۔ اسلام کی رو سے خیر القرون، نبی کریم ﷺ کا دور تھا، اس کے بعد صحابہ کا زمانہ اور پھر تابعین کا زمانہ بہترین ادوار تھے، پھر انسانیت آہستہ آہستہ زوال کی طرف گامزناں ہوتی جا رہی ہے۔ ایسے ہی اہل مغرب جن قرون وسطیٰ کو Dark Age یا ظالمانہ دور سے تعبیر کرتے ہیں، مسلمانوں کے نزدیک وہ علوم کا سنہرہ دور ہے۔ دراصل ان کی یہ تعبیر اہل مغرب کے لحاظ سے بالکل درست ہے کہ وہ اس وقت ظلم و تم کا شکار اور جہالت کے انہیروں میں ذوبہ ہوئے تھے، لیکن اہل اسلام کے اعتبار سے سراسر غلط ہے۔

سب سے پہلے دور کو شکار کا دور قرار دینا بھی غیر اسلامی نظریہ ہے، کیونکہ اسلامی تعلیمات کی رو سے سب سے پہلے انسان حضرت آدم انسانیت کے لئے اللہ کی ہدایت و رہنمائی لے کر آئے، اور انسانیت کبھی بھی رہنمائی سے محروم نہیں رہی۔ ہمیشہ سے نیک انسان موجود اور خیر و شر کے مابین کشمکش برقرار رہی ہے۔ شکاری دور کا نظریہ ان لوگوں کا ہے جو انسان کو ڈاروں کے نظریہ ارتقا کے مطابق بندروں کی اولاد قرار دیتے اور اسے آہستہ آہستہ چوانتیت سے انسانیت کی طرف ترقی کرتا ہوا دکھانا چاہتے ہیں۔

ایسے ہی چوتھے دور کو انسانیت کی معراج قرار دینا بھی درست نہیں۔ انسانیت کی معراج اللہ کی بندگی میں ہے، نہ کہ خواہش نفس کی بندگی اور مادی ترقی میں جو دراصل جاہلیت جدیدہ کی معراج ہے۔ انسان کی معراج نماز اور اللہ کی اطاعت میں ہے جب وہ اپنے مقصد حیات کی باحسن تکمیل کر رہا ہو۔ تو ازان و اعتماد کا مصدر و سرچشمہ اللہ کی ہدایت اور نبی کریم ﷺ کی رہنمائی کے علاوہ اور کیا ہو سکتا ہے، اس کے ماسا سب کچھ انسانوں کی افراط و فقریط ہے۔

جاہلیت اور علم کی روشنی کے مابین احیاۓ علوم کی مغربی تحریک کا نقطہ فاصل بھی سراسر غلط ہے۔ جاہلیت کا خاتمه نبی کریم ﷺ نے خطہ ججیہ الوداع میں زمانہ جاہلیت کے تمام رسوم و رواج کو اپنے پا کیں تھے روند کر کیا تھا، اور اس کے بعد علم و عمل کا سورج طلوع ہو گیا تھا۔ جبکہ احیاۓ علوم کو روشنی قرار دینے کا نظریہ اسلام کو جہالت سے مہم کرنے کا دعویٰ ہے۔ احیا کی اس مغربی تحریک کا مرکزی اور اساسی نکتہ علم کو اللہ کے وحی والہام سے نکال کر انسانوں کے حواس و عقل کا اسیر بنانا تھا، اور مغرب کی تمام ترموموجودہ ترقی اسی نظریے کے مرہون منت ہے۔

جودین بیزار و دین خالف ہے۔ راقم نے مقرر موصوف کو یہ تلقین کی کہ انہیں مسلم صحافتی قیادت کو ایسے نظریات سکھانے سے گریز کرنا چاہئے جن کی ہمارے عقیدہ و نظریہ میں کوئی گنجائش نہیں ہے۔ شعبۂ دینیات کے سر برہا ہونے کے ناطے انہیں ان نظریات کو اسلام کی میزان پر پرکھ کر پیش کرنا چاہئے، نہ کہ ہر غلط سلط نظریہ کو قبول کر لیا جائے۔ ہر قوم کے نظریات اس کے تصورات اور مقصد حیات سے بندھے ہوتے ہیں، اور وہ اپنے ان تصورات کے تحت اپنے نظریات تشکیل دیتی ہے۔ ایک مسلمان کا تصورِ حیات جب ایک غیر مسلم سے سراسر مختلف ہے تو دونوں کے فکری نظریات میں ہم آہنگی کیوں کر ہو سکتی ہے؟

باقی ڈیڑھ دن بھی اسی نوعیت کا تبادلہ خیال چلنا رہا، جن پر دیگر شرکا بھی آزادانہ اپنے خیالات کا اظہار کرتے۔ بالخصوص آخری دن پاکستان میں امریکی مداخلت کے موضوع پر برا سرگرم مباحثہ ہوا، جس میں مرزا ایوب بیگ اور جناب امجد عباسی نے بھرپور حصہ لیا۔ ورکشاپ میں بعض پیغمبر خالصتاً پیش وارانہ فنی نوعیت کے تھے جن میں جناب سید راشد بخاری کا پیغمبر اداریہ نویسی پر بطور خاص مفید رہا۔ جناب سعیم قیصر عباس نے اشرون یونیٹکس، متوازن اور موثر تحریر کے اصول کے موضوع پر پیغمبر دیا۔ نشظمیں سے ہم نے یہ مطالبہ کیا کہ میدان صحافت کے تامور ماہرین کو بھی اس نوعیت کے ورکشاپ میں دعوت دی جانا چاہئے تاکہ ان کے علم اور تجربات سے بھی ہم کچھ سکھ سکیں۔

پروگرام کے بقیہ اوقات میں شرکا کی باہمی جلس میں یہ طے پایا کہ لاہور میں دینی صحافت کے سرکردہ افراد کی ایک سماںی ملاقات کا پروگرام تشکیل دیا جائے، اس سلسلے میں ہر حلقة ملک کو نمائندگی دیتے ہوئے جناب راغب نسی، محمد عمار ناصر، مرزا محمد الیاس، مرزا ایوب بیگ اور راقم الحروف پر ایک کمیٹی تشکیل دی گئی، جن کی آئندہ ملاقات لاہور میں ہونا قرار پائی۔

پروگرام کے روح رواں، جناب اظہر حسین اور سید راشد علی بخاری صاحبان تھے، جن کے ساتھ قاضی عبد القدری خاموش اور حافظ حسین احمد کے باوجتنان سے ایک قریبی عزیزی کی مشاورت ہوتی رہتی۔ اس سے قبل بھی یہ حضرات دینی مدارس میں مختلف نوعیت کی ورکشاپ متعقد کرتے رہتے ہیں، اول الذکر دونوں صاحبان سے پانچ برس قبل محترم پروفیسر خورشید احمد

کے ادارہ انٹیبیوٹ آف پالیسی استڈیز کے معاونین کے طور پر ملاقاتیں ہوتی رہیں، ان کے ہمراہ بعض درکشاپوں میں بھی شریک ہونے کا موقع ملا، بالخصوص واشنگٹن میں جناب اطہر حسین سے کئی گھنٹوں کی نشست ہوئی۔

پروگرام کے آخری لمحات میں رام نے ان حضرات سے ازراہ تھن یہ تبصرہ کیا کہ آپ دینی مدارس اور دینی صحافت کوئی راہ عمل دینے کی کوشش پر اپنا وقت بے جا صرف کر رہے ہیں۔ امّت مسلمہ کا مسئلہ پالیسی اور ہدف کا نہیں بلکہ بندگی، بے عملی اور جہالت کا ہے۔ پالیسی تو ہمارے پاس اول روز سے بڑی شاندار موجود ہے جو کتاب و سنت جیسے نسخے کیمیا پر مخلصانہ عمل ہے، جب بھی مسلم امّت نے اجتماعی یا افرادی طور پر اس کے کسی حصہ پر عمل کیا ہے، کامیابی نے آخر کار اس کے قدم چوڑے ہیں۔ مسلم قوم اگر اس عظیم الشان دستور حیات پر عمل نہ کر کے آج خائب و خاسر اور شرمندگی کی تصویر بی کھڑی ہے، تو ایک غیر قوم کی پالیسی اور طرز فکر اس کو تباہی عمل کا دبال کیوں کر ختم کرنے پر قادر ہے؟ اس لئے ضرورت اس امر کی ہے کہ مسلم قوم کے افراد کو حصول علم، فراہمی عدل، محنت کی عظمت اور اللہ کی بندگی پر دوبارہ لوٹایا جائے۔ افرادی اصلاح سے لے کر مسلمانوں کے اجتماعی ڈھانچوں تک کوراست اقدامات کی تلقین کی جائے۔ عوام و حکمران اپنے ذاتی اغراض و مفاد سے نکل کر، اپنی ملت کی دینی و دینیوی تکمیل و تعمیر کی طرف معمولی سی توجہ بھی کریں تو ملت اسلامیہ چند برسوں میں اپنا کھویا مقام حاصل کر سکتی ہے۔ اس سلسلے میں ایران، سعودی عرب اور ملائیکیا کے مسلم حکمرانوں کی کاوشیں ہماری آنکھیں کھول دینے کے لئے کافی ہیں۔

یہ تصور کہ اسلام اس دور کے ساتھ نہیں چل سکتا، اس لئے اس کی تکمیل نو کی ضرورت ہے، غیروں کا مسلط کردا ایک تصور ہے، جو کا لوٹیل ازم کے تھاتے مکے بعد فرسودہ ہو چکا ہے، اسلام میں ہر اس بات کی ترغیب و تلقین موجود ہے جس سے قوموں کی تعمیر و ترقی وابستہ ہے۔ سائنس و تکنالوجی سے لے کر علم و فن کے ہر پہلو کی اسلام میں شدید حوصلہ افزائی پائی جاتی ہے، ان حالات میں غیروں کے فلسفہ ہائے ترقی اور مختلف ماذر کو متعارف کرانے کا اس حد تک فائدہ تو ہو سکتا ہے کہ اس کی تکمیل کے لئے ہمیں خیرات کے چند سکے پاسانی حاصل ہو جائیں، لیکن یہ

ترقی آخر کار انہی کے کنٹرول اور اہداف و مقاصد کی تجھیں کا سبب بنے گی اور اللہ کے مطیع و فرمابردار ہونے کا اعزاز چھینتے کے ساتھ ساتھ ہمیں اہل مغرب کا حاشیہ نشین بنانے کے چھوڑے گی۔ اس لئے ضرورت اس بات کی ہے کہ اگر ہم اپنی قوم کی اصلاح چاہتے ہیں تو نئے نظریات کی بجائے کتاب و سنت سے راہنمائی حاصل کر کے، قوم کو اس کی تلقین پر اپنا وقت صرف کریں۔

میرے خاطب کو اصولاً تو میری اس بات سے اتفاق تھا، لیکن ان کا کہنا تھا کہ اسلامی نظریات کے مطابق ملی تعمیر اور آگے بڑھنے کے لئے کوئی ادارہ ان کو مالی یا تنظیمی سرپرستی دینے کو آمادہ نہیں ہے۔ انہوں نے کہا کہ ہم نے گذشتہ ماہ ایسا ہی ایک پروگرام سعودی عرب کے شہر ریاض میں بھی منعقد کیا ہے، اور ادا آئی سی (اسلاک کا نفنس تنظیم) کو بھی ہم نے اس طرح کے ترتیبی پروگراموں کی سکیمیں پیش کی ہیں، لیکن ان کا مسئلہ یہ ہے کہ مسلمانوں کے ایسے باویلہ ادارے کچھ کرنے کی بجائے صرف رسمی مجلس منعقد کرنا چاہتے ہیں۔ یہ لوگ قوتِ گلر اور جذبہ عمل سے محروم ہیں۔

مستقبل میں بھی اقوامِ متوجہ کے زیرِ گرانی پاکستان کی دینی صحافت کے نامور افراد کی درکشاپ نیپال میں اور بعد ازاں کسی خلیجی ریاست میں منعقد کرنے کا منصوبہ ہے۔ جن میں سے اول اللہ کرتو جنوری کے پہلے ہفتہ منعقد ہو چکی ہے، جبکہ آخری درکشاپ کا شیڈول عنقریب جاری ہونے والا ہے۔ اللہ تعالیٰ ہمیں اصلاح احوال کی توفیق دے۔ (ڈاکٹر حافظ حسن مدینی)

### خریدارانِ محدث توجہ فرمائیں

خریدارانِ محدث کو مدحت خریداری ختم ہونے کی اطلاع بذریعہ پوسٹ کارڈ دی جاتی تھی اب قارئین کی آسانی کے لیے مزید محدث کے لفاف پر چسپاں ایڈریஸ میں بھی زیرِ سالانہ ختم ہونے کی اطلاع دی جاتی ہے۔ لہذا جن حضرات کو ۲۰۰۹ء اور مارچ ۲۰۱۰ء سے مدحت خریداری ختم ہونے کی اطلاع دی گئی ہے۔ ازرا و کرم اؤلین فرست میں زیرِ تعاویں بھیج کر تجدید کروائیں۔ شہزادیہ